Αά  ^Ιΐαηυιη  ίπΒιιίοηιπι  βχαβφίΕΐοΓβηι 
ΛΟΓΟΣ  ΙΘ'. 


Εις  τούς  λόγους,  και  εις  τον  έξισωτήν  Ίουλιανόν. 

Α'.  Τίς  ή  τυραννίς,  ήν  εξ  άγάπης  αεί  τυράννου  μέθα;  τίς  ή  έμή  σοφία  καί 
έπιστήμη,  δι'  ην  καθ'  έκάστην  πανήγυριν  πολεμούμεθα;  Έγώ  μέν  γάρ  ούδεμίαν 
ευρίσκω,  πανταχόθεν  έμαυτόν  διεξάγων  καί  διευθύνων.  Πλήν  εν  γε  τοϋτο  έμαυτώ 
συνεπίστα  35.1045  μαι,  και  ίσως  ού  φαϋλον,  καν  τινες  εύήθειαν  όνομά  ζωσιν. 
Έβουλήθην  έν  καιρώ  μέν  παντί  νεκρωθήναι  τώ  βίω,  και  ζήσαι  την  έν  Χριστώ 
κεκρυμμένην  ζωήν,  καί  γενέσθαι  τις  μεγαλέμπορος,  πάντων  ών  έχω  τον  τίμιον 
ώνησάμενος  μαργαρίτην,  και  άντι  δούς  τα  ρέοντα  καί  συρόμενα  των  έστώτων  καί 
ουρανίων  ή'περ  δη  πραγματειών  μεγίστη  καί  βε  βαιοτάτη  τοϊς  γε  νοΰν  έχουσιν  εί  δ' 
οΰκ,  άλλα  τοϋτό  γε  καρτερήσαι,  παραχωρήσαι  τών  θρόνων  τοϊς  βουλομένοις,  αυτός 
δέ  διά  βίου  παϊς  είναι  καί  μαθητής,  μέχρις  αν  τοϊς  ποτίμοις  τών  λόγων  τούς 
άλμυρούς  άποκλύσωμαι.  "Εν  μέν  δή  τοϋτο  τής  έμής  έστω  φιλοσοφίας,  είτε  εύηθείας, 
καί  πρώτον  δεύτερον  δέ,  δ  καί  μέγιστον. 

Β'.  Επειδή  λόγω  τον  τών  πολλών  λόγον  έπισχεΐν  ούχ  οίός  τε  έγενόμην,  καί 
τήν  νϋν  κατέχουσαν  πάν  τας  φοράν  καί  προθυμίαν,  εις  τό  διδάσκειν  τε  καί  λαλεΐν  τα 
τοϋ  Πνεύματος  χωρίς  Πνεύματος·  έτέραν  ήλθον,  ώς  έμαυτόν  πείθω,  βελτίω  τε  καί 
άπονωτέραν  οδόν,  παιδεϋσαι  προς  ήσυχίαν  άπαντας  τώ  άρχετύπω  της  σιωπής·  εί  μέν 
τι  μέγα  περί  ήμών  οϊονται,  τήν  ύπεροχήν  αίδουμένους·  εί  δέ  μικρόν  τε  καί  όσον 
άξιον,  τώ  όμοτίμω  συμμετριάζοντας.  Ούτος  ό  λόγος  τής  έμής  σιωπής·  τοϋτο  τής 
καρτερίας  ήμών  τό  μυστήριον. 

Τ'.  Άλλα  τί  πάθω;  Ό  μέν  ένθεν,  ό  δέ  ένθεν  διέλκουσιν  ήμάς  καί  σπαράττουσι, 
καί  ύπέρ  τών  έμών  δικάζονται  πόνων,  ώσπερ  άλλο  τι  χρέος  τον  λόγον  άπαραιτήτως 
εΐσπράττοντες,  καί  άγαπώσι  μάλλον  ή  αύτός  έμαυτόν  καί  είσί  πάντες  έμοΰ 
σοφώτεροι,  πλέον  ή  έγώ  γινώσκοντες  καιρόν  λόγου  ή  σιωπής·  καί  φασιν  ούκ 
άνήσειν,  ώσπερ  σιδήρω  πυρΐτιν  λίθον,  παίοντες  ήμάς  τοϊς  όνείδεσιν,  έως  αν  έκ 
μικροϋ  σπινθήρος  τον  τών  λόγων  πυρσόν  άνάψωσιν.  ’Ήδη  δέ  τινες  αύτών  καί 
ύπισχνοϋνται  χρηστότερα,  καί  μεγάλα  προτιθέασιν  άθλα  τοϊς  λό  γοις·  πρώτον  μέν 
έαυτούς  εύποιήσειν,  δόντες  τώ  Θεώ  καί  ήμΐν  είς  τον  λόγον  καρποφορήσαν  έπειτα 
καί  τούσδε  πάντας,  διά  τής  άπογραφής,  τον  έμόν  κλήρον,  εϊπερ  έμός  ό  πατρικός,  τό 
έμόν  ποίμνιον,  οΰς  λίαν  άδικοίην,  μή  πάντα  τρόπον  εύεργετεΐν  προ  35.1048 
θυμούμενος.  Τό  δέ  κάλλιστον,  ότι,  δ  πολλά  πονήσαν  τας  έδει  κατορθώσαι  τοϊς 
λόγοις,  τοϋτο  ύπέρ  τών  λό  γων  αύτών  εΐσφέρουσιν.  ’Ώ  τής  καλής  φιλονεικίας,  ήν 
έμέ  νικήσαι  φιλονεικοϋσιν!  ’Ώ  τής  έπαινετής  έπι  δόσεως!  Όράτε  πηλίκον  τό  έργον 
τής  έμής  σιωπής·  αύτούς  ύμΐν  πεποίηκε  τούς  λόγους  ποθεινοτέρους.  Όράτε  τον 
καρπόν  τής  άδοξίας  τής  ήμετέρας.  Ε’ίθε  τι  γένοιτο  καί  τών  λόγων  τοσοϋτον  όφελος, 
όσον  τής  σιωπής. 

Α'.  Ούκοϋν  έπειδή  ταϋτα  δοκεΐ,  καί  νενικήκατε  τον  άήττητον,  καί  τρόπαιον 
έστήσατε  κατά  τής  έμής  φιλοσοφίας,  φέρε  τι  φθέγξωμαι  προς  ύμάς,  τής  σιωπής 
άμεινον.  Φθέγξομαι  τοιγαροϋν,  ού  μα  λακόν  τι  καί  άναβεβλημένον,  ούδέ  τής 
ήδίστης  τοϊς  πολλοΐς  άρμονίας  (ούδέ  γάρ  αν  καλώς  άμειβοίμην  τούς  έμούς  έραστάς, 
οΰτω  διαλεγόμενος),  άλλα  καί  λίαν  άνδρικόν  τε  καί  σύντονον,  καί  φ  τάχα  αν 
άμείνους  γένοισθε,  άπό  τής  σαρκός  έπι  τό  πνεύμα  μετενεχθέντες,  καί  ύψωθέντες 

ίκανώς  την  διάνοιαν.  Υιοί  ανθρώπων,  εως  πότε  βαρυκάρδιοι,  (προοίμιά  σομαι  γάρ 
προς  υμάς  έκ  του  μεγαλοφωνοτάτου  Δαβίδ);  'Ίνα  τί  άγαπάτε  ματαιότητα,  και  ζητείτε 
ψευδός,  μέγα  τι  τον  ένταϋθα  βίον,  καί  την  τρυφήν,  καί  τό  μικρόν  δοξάριον,  καί  την 
ταπεινήν  δυναστείαν,  καί  τήν  ψευδομένην  ευημερίαν  ύπολαμβάνοντες;  'Ά  μή  των 
έχόντων  μάλλον  έστιν  ή  των  έλπισάντων,  ούδέ  τούτων  μάλλον  ή  των  ούδέ 
προσδοκησάντων  ώσπερ  χοϋς  ύπό  λαίλαπος  άλλοτε  είς  άλλους  ριπιζόμενά  τε  καί 
μεταρριπτούμενα,  ή  ώσπερ  καπνός  διαρρέοντα,  καί  ώς  δναρ  παίζοντα,  καί  ώς  σκιά 
μή  κρατούμενα·  ούτε  άπόντα  δυσέλπιστα  τοϊς  ού  κεκτημένοις,  ούτε  παρόντα  πιστά 
τοϊς  έχουσιν. 

Ε'.  Ούκ  άναβλέψομεν  είς  τον  ούρανόν  άνω;  ούκ  έκνήψομεν;  ού  των 
οφθαλμών  τήν  λήμην  περιαιρή  σομεν;  ούκ  είσόμεθα,  τίς  ό  άληθινός  πλούτος,  καί  τίς 
ή  όντως  λαμπρότης,  καί  πού  τό  μή  διαπΐπτον  άξίωμα;  τίς  ή  άπέραντος  εύδαιμονία, 
καί  πού  τό  άσάλευτον  άγαθόν,  μηδέ  μεθιστάμενον,  ή  έπι  βουλευόμενον;  Ού 
κτησόμεθα  ταϋτα  πολλοϊς  ίδρώσι  καί  πόνοις,  άν  οΰτω  συμβαίνη;  ούκ,  εΐ  τι  δει  τρυ 
φαν  εντεύθεν,  εν  ταϊς  έλπίσι  τρυφήσομεν;  ού  γνω  σόμεθα  τούς  άγιους  μάρτυρας, 
τούς  τε  άλλους  πάντας,  ο'ί  πάσαν  διειλήφασι  τήν  οικουμένην,  ώσπερ  τινές  κοινοί 
σύνδεσμοι,  καί  ών  ή  παρούσα  πανήγυ  ρις;  Υπέρ  τίνος  τραύματα,  καί  δεσμά,  καί  στρε 
βλώσεις,  καί  πυρός  άπειλήν,  καί  ξιφών  άκμήν,  καί  35.1049  Θηρών  άγριότητα,  καί 
σκότος,  καί  λιμόν,  καί  βάρα  θρα,  καί  χρημάτων  άρπαγάς,  καί  μελών  άποβολάς,  καί 
θανάτους  τό  τελευταϊον,  καί  πάντα  προθύμως  ύπέστησαν,  ώσπερ  έν  άλλοτρίοις 
άγωνιζόμενοι  σώμασιν;  ϊνα  τί  γένωνται,  καί  τίνα  κληρονομήσωσιν,  ή  πάσι  δήλα,  καν 
ήμεϊς  μή  λέγωμεν;  Ού  μετά  τής  αύτής  έλπίδος,  ύπό  τω  αύτω  βραβευτή  καί 
άγωνοθέτη,  προς  τον  αύτόν  παραταξόμεθα  τύ  ραννον,  τον  πικρόν  καί  τότε  καί  νΰν 
των  ψυχών  διώκτην,  τον  άόρατον  έχθρόν  καί  πολέμιον;  Ούκ  άνδριούμεθα 
παραπλησίως  ώσπερ  έν  κοινω  θεάτρω  τωδε  τω  κόσμω,  εί  καί  μή  άκμή  τού  κινδύνου 
ταχεϊαν  έχούση  καί  τήν  άπαλλαγήν,  άλλά  τοϊς  γε  καθ'  έκάστην  ήμέραν  άγωνίσμασι 
καί  πα  λαίσμασιν,  ϊνα  καί  των  αύτών  στεφάνων  άξιωθώμεν,  ή  ότι  έγγυτάτω; 

ς' .  Έγώ  μέν  παντί  διακελεύομαι,  καί  άνδρί  καί  γυναικί,  καί  πρεσβύτη  καί 
νέω,  άστικω  τε  αύ  καί  άγροίκω,  ιδιώτη  καί  άρχοντι,  πλουσίω  καί  πένητι  (καί  γάρ  ό 
αύτός  άγών  καλεϊ  πάντας),  προς  τούτον  άποδύεσθαι  προθύμως,  καί  μή 
μαλακίζεσθαι,  μηδέ  μέλλειν,  μηδέ  προΐ'εσθαι  τον  καιρόν,  ού  πάλιν  τυ  χεϊν  άμήχανον. 
Εργασίας  γάρ  ό  παρών,  ό  δέ  μέλλων  άνταποδόσεως.  Έγείρεσθε,  άγωμεν  έν  τεΰθεν, 
ήκούσατε  τού  Σωτήρος  λέγοντος,  ού  μάλλον  τι  τούς  τότε  μαθητάς  έκ  τού  τόπου  της 
Ίουδαίας  άπάγοντος,  άλλά  καί  τούς  ύστερον  άπαντας  έντεΰθεν  άπανιστάντος,  καί 
προς  έαυτόν  ύψούμενον  έλ  κοντος,  ώς  ή  ύπόσχεσις.  Άκολουθήσωμεν  άγαθω 
Δεσπότη·  φύγωμεν  τάς  κοσμικάς  έπιθυμίας,  φύγω  μεν  τον  πλάνον  κόσμον  καί 
κοσμοκράτορα,  γενώμεθα  καθαρώς  τού  ποιήσαντος,  τιμήσωμεν  τήν  εικόνα, 
αΐδεσθώμεν  τήν  κλήσιν,  μεταθώμεθα  τήν  ζωήν.  Τί  ποιοΰμεν  ήμάς  αύτούς  ταπεινούς, 
ύψηλοί  γεγονότες;  Τί  τοϊς  όρωμένοις  έγκαταμένομεν; 

Ζ'.  "Εκαστος,  δ  τι  άν  οίός  τε  ή,  καρποφορείτω  τω  Θεω  έν  καιρω  παντί,  καί 
ιδέα  πάση  καί  βίων  καί  περιστάσεων,  κατά  τό  μέτρον  τής  παρούσης  αύτω  δυνάμεως, 
κατά  τό  δοθέν  αύτω  χάρισμα·  ϊνα  πάσι  μέτροις  τής  άρετής,  πάσας  τάς  έκεΐθεν  μονάς 
πληρώ  σωμεν,  τοσούτον  θερίσαντες,  δσον  έσπείραμεν,  μάλλον  δέ  τοσοΰτον 
έναποθέμενοι  ταϊς  θείαις  ληνοΐς,  δσον  έγεωργήσαμεν.  Εΐσφερέτω  τις,  ό  μέν  χρή 
35.1052  ματα,  ό  δέ  τό  μηδέν  εχειν  ό  μέν  τό  προθυμεΐ  σθαι,  ό  δέ  τό  τον 
προθυμούμενον  άποδέχεσθαν  ό  μέν  πράξιν  έπαινετήν,  ό  δέ  θεωρίαν  εΰστοχον  ό  μέν 
λόγον  καίριον,  ό  δέ  σιωπήν  εύλογον  ό  μέν  τις  διδα  σκαλίαν  άπταιστον  καί  βίον  μή 
άνθιστάμενον,  ό  δέ  άκοήν  εύπειθή  καί  εύγνώμονα·  ό  μέν  παρθενίαν  άγνήν  καί 

κόσμου  παντελώς  άποτέμνουσαν,  ό  δέ  γά  μον  σεμνόν  καί  μή  πάντη  Θεοϋ  χωρίζοντα' 
ό  μέν  νη  στείαν  άτυφον,  ό  δέ  άπόλαυσιν  μή  ακόλαστον  άλλος  τό  έν  προσευχαϊς 
άπερίσπαστον  καί  ΰμνοις  πνευματι  κοΐς,  άλλος  τό  έν  προστασία  των  δεόμενων 
πάντες  δάκρυα,  πάντες  κάθαρσιν,  άνάβασιν  πάντες  καί  τό  τοΐς  έ'μπροσθεν 
έπεκτείνεσθαι. 

Η'.  Καλή  καί  άπλότης  καρποφορία,  καί  γέλως  σω  φρονιζόμενος,  καί  θυμός 
κολαζόμενος,  καί  δμμα  παι  δαγωγούμενον,  καί  νους  πλανάσθαι  μή  συγχωρούμε  νος. 
Ούδέν  οΰτω  μικρόν  των  εισφερόμενων  Θεω,  καν  έλάχιστον  ή,  καν  παρά  πολύ  τής 
αξίας  λειπόμε  νον,  ό  μή  προσίεται  πάντως  καί  άποδέχεται,  εί  καί  σταθμίζειν  οίδε  τή 
δικαία  κρίσει  τό  έ'λεος.  Δέχεται  καί  Παύλου  τήν  φυτείαν,  ώς  Παύλου,  καί  Άπολλώ 
τήν  άρδείαν,  καί  τα  δύο  λεπτά  τής  χήρας,  καί  τού  τελώνου  τήν  ταπείνωσιν,  καί  τού 
Μανασσή  τήν  έξαγόρευσιν.  Μωσής  έπήγνυτο  τήν  σκηνήν  κάτω,  τήν  τών  ού  ρανίων 
άντίτυπον,  καί  πάντες  είσέφερον  τό  κηρυχθέν  αύτοϊς.  Οί  δέ  καί  αύτεπάγγελτοι,  οί 
μέν  χρυσόν,  οί  δέ  άργυρον,  οί  δέ  λίθους  τίμιους  εις  τήν  έπωμίδα·  αί  δέ  βύσσον 
διακεκλωσμένην,  αί  δέ  κόκκινον  νε  νησμένον,  οί  δέ  πορφύραν,  οί  δέ  δέρματα  κριών 
ήρυ  θροδανωμένα·  αί  δέ  καί  τρίχας  αίγείας  είς  τα  κάτερ  γα  τής  σκηνής,  τό 
φαυλότατον  οί  δέ  δ  τι  έκαστος,  ή  έκάστη  τύχοιεν  έχοντες·  πάντες  δέ  έφερον,  καί 
ούδείς  ήν  άσυντελής,  ούδέ  τών  πενεστάτων.  Οΰτω  καί  ήμεϊς  τή  τιμία  τού  Θεοϋ 
σκηνή  τήσδε  τής  Εκκλησίας,  ήν  ό  Κύριος  έπηξε,  καί  ούκ  άνθρωπος,  ή  διαφόροις 
άρετής  συνοικοδομεΐται  κάλλεσιν,  ό  μέν  μικρόν,  ό  δέ  μεϊζον,  πάντες  δέ  ομοίως 
είσφέρωμεν  είς  έργον  τέλειον,  είς  κατοικητήριον  Χριστού,  είς  ναόν  άγιον, 
συντιθέμενοι,  καί  συναρμολογούμε  νοι  τή  άρχιτεκτονία  τοϋ  Πνεύματος.  Πάντως  δέ 
ούδέν  είσοίσομεν  τοσοϋτον,  δσον  είλήφαμεν,  καν  πάντα  είσφέρωμεν.  Έπεί  καί  τό 
είναι  ήμϊν  έκ  Θεοϋ,  καί  τό  είδέναι  Θεόν,  καί  αύτό  τό  έχειν  ό  είσενέγκω  μεν.  Τό  δέ 
κάλλιστον  καί  φιλανθρωπότατον,  δτι  μή  35.1053  τή  άξια  τοϋ  διδομένου,  τή  δέ 
δυνάμει  καί  τή  διαθέσει  τοϋ  καρποφοροϋντος,  μετρεϊ  Θεός  τήν  έπί  δοσιν. 

Θ'.  Μή  ούν  άναμείνης  γενέσθαι  χρηστός,  άλλ'  ήδη  γενοϋ'  μηδέ  δτι  τής  άξίας 
λείπη,  τό  παν  έλλίπης.  Άλλα  τό  μέν  είσένεγκε,  τό  δέ  προθυμήθητι,  ύπέρ  δέ  τοϋ 
δεήθητι  δοθήναι  συγγνώμην  τή  άσθενεία.  Ούκ  όφθήση,  φησί,  κενός  έναντίον  μου. 
Μηδείς  έστω  κενός,  μηδέ  άκαρπος,  μηδέ  τις  στείρα  ψυχή  καί  άγονος.  "Εκαστος  έκ 
τών  παρόντων  καρποφορείτω  Θεω,  καί  έκ  τών  οικείων  ό  άμαρτάνων  τήν  με 
ταβολήν,  ό  καλώς  τρέχων,  τήν  εύτονίαν,  ό  νέος  τήν  έγκράτειαν,  ή  πολιά  τήν 
φρόνησιν,  ό  πλούσιος  τήν  μετάδοσιν,  ό  πένης  τήν  εύχαριστίαν,  ό  έν  έξουσία  τήν 
άτυχίαν,  ό  είσπράττων  τήν  ήμερότητα.  Οί  ιερείς,  ένδύσασθε  δικαιοσύνην,  ή,  τό  γε 
άληθέστερον  είπεϊν,  ένδυσώμεθα·  μή  διασπείρωμεν  τα  πρόβατα  τής  νο  μής,  καί 
διαφθείρωμεν,  ύπέρ  ών  έθηκε  τήν  ψυχήν  ό  ποιμήν  ό  καλός,  ό  γινώσκων  τα  ίδια,  καί 
γινωσκόμε  νος  ύπό  τών  ιδίων,  καί  καλών  κατ'  δνομα,  καί  είσ  άγων  αύτά,  καί  έξάγων 
άπό  τε  άπιστίας  είς  πίστιν,  καί  άπό  τής  ζωής  ταύτης  έπί  τήν  έκεϊθεν  άνάπαυ  σιν. 
Φοβηθώμεν,  μή  άφ'  ήμών  άρξηται  τό  κρίμα,  κα  τα  τήν  άπειλήν  μή  λάβωμεν  έκ 
χειρός  Κυρίου  διπλά  τα  άμαρτήματα,  αύτοί  τε  ούκ  είσιόντες,  καί  τούς  είσελθεΐν 
δυναμένους  κωλύοντες. 

Γ.  Τα  πρόβατα,  μή  ποιμαίνετε  τούς  ποιμένας,  μηδέ  ύπέρ  τούς  έαυτών  δρους 
έπαίρεσθε·  άρκεϊ  γάρ  ύμϊν,  αν  καλώς  ποιμαίνησθε.  Μή  κρίνετε  τούς  κριτάς,  μηδέ 
νομοθετείτε  τοΐς  νομοθέταις·  ού  γάρ  έστι  Θεός  άκαταστασίας  καί  άταξίας,  άλλ' 
ειρήνης  καί  τάξεως.  Μή  τοίνυν  έστω  τις  κεφαλή,  μόγις  που  χειρ  τυγχάνων,  ή  ποϋς,  ή 
άλλο  τι  τών  εύτελεστέρων  μελών  τοϋ  σώματος·  άλλ'  έκαστος  έν  ή  έκλήθη  τάξει, 
άδελφοί,  έν  ταύτη  μενέτω,  καν  ή  τής  κρείττο  νος  άξιος·  έν  φ  στέργει  τήν  παρούσαν, 
πλέον  εύδοκιμών,  ή  έν  τώ  ζητεϊν  ήν  ούκ  έλαβεν.  Μή  τις,  ένόν  άκινδύνως  έπεσθαι, 

άρχειν  έπικινδύνως  έπιθυ  μείτω·  μηδέ  ό  τής  υποταγής  νόμος  καταλυέσθω,  ή  καί  τά 
έπίγεια  συνέχει  καί  τά  ουράνια·  μηδέ  ποιώ  μεν  αναρχίαν  την  πολυαρχίαν.  Οί  περί 
λόγους,  μη  σφόδρα  τοϊς  λόγοις  θαρρείτε,  μηδέ  σοφίζεσθε  περισσά  καί  υπέρ  τον 
λόγον,  μηδέ  νικάν  έπιθυμεΐτε  πάν  τα  κακώς,  άλλ'  έ'στιν  ά  καί  ήττάσθαι  καλώς  άνέχε 
σθε.  Δότε  τώ  Λόγω  τον  λόγον  ποιήσατε  δίκαιο  σύνης  όπλον,  μη  θανάτου,  την 
παίδευσιν.  35.1056 

ΙΑ'.  Άρκεΐσθε  τοϊς  ίδίοις  όψωνίοις,  οί  στρατιώται,  καί  μηδέν  ύπέρ  τό 
διατεταγμένον  άπαιτεΐτε.  Ταϋτα  ύμϊν  διακελεύεται  μεθ’  ημών  Ιωάννης,  ό  μέγας  τής 
άληθείας  κήρυξ,  ή  πρόδρομος  τοϋ  Λόγου  φωνή.  Τί  λέγων  όψώνιον;  Τό  βασιλικόν 
σιτηρέσιον  δηλον  ότι,  καί  τάς  ύπαρχούσας  έκ  νόμου  τοϊς  άξιώμασι  δωρεάς.  Τό  δέ 
περισσόν,  τίνος;  Έγώ  μέν  όκνώ  λέ  γειν  τό  βλάσφημον  ύμεΐς  δέ,  οίδ'  ότι  συνίετε,  καν 
έγώ  φείδωμαι.  Άπόδοτε  τά  Καίσαρος  Καίσα  ρι,  καί  τά  τοϋ  Θεοϋ  τώ  Θεώ'  τώ  μέν  τό 
τέλος,  τώ  δέ  τον  φόβον,  ύμεΐς  οί  τής  πολιτείας  έπωνυμον  φόβον  δέ  ό'ταν  εΐπω, 
κωλύω  την  πλεονεξίαν.  Τί  ούν  ημείς  κερδανοϋμεν,  τάχα  αν  εΐποιτε,  μέγα;  Τό 
πάντων  μέ  γιστον  καί  εί  βούλεσθε,  δι'  έμοϋ  μεσίτου,  τάς  χρη  στάς  έλπίδας,  καί  τά 
πρωτεία  τής  άνω  πόλεως,  ού  τής  μικράς  ταύτης  καί  έλαχίστης  έν  πόλεσιν,  ής  ού  δέ 
τό  άρχειν,  ΐνα  μετρίως  εΐπω  τιμών  ώς  θρεψαμένην,  πάνυ  τι  σεμνόν  καί 
ύπέρλαμπρον.  Έκεΐ  γενέ  σθαι  πρώτοι  θελήσωμεν  μεταποιηθώμεν  τής  έκεΐθεν 
λαμπρότητος·  έν  κόλποις  Αβραάμ,  άντί  τής  έντεϋθεν  εύσπλαγχνίας,  άναπαυσώμεθα· 
κρίμα  δίκαιον  κρίνω  μεν·  έξελώμεθα  πένητα  καί  πτωχόν  χήραν  καί  ορφανόν 
έλεήσωμεν  έκπριώμεθα  κτεινομένους,  ή  τό  γε  μετριώτατον  είπεΐν,  μή  αύτοί 
κτείνωμεν  μή  παρίδωμεν  τον  δεόμενον  ημών,  μέχρι  καί  τών  άπό  τραπέζης  ψιχίων 
καί  μή  παραδράμωμεν  τον  ήλκωμένον,  καί  βεβλημένον  έν  τοϊς  ήμετέ  ροις  πυλώσιν 
μή  τρυφήσωμεν,  άλλων  κακοπα  θούντων  μή  βδελυξώμεθα  τον  όμόδουλον  μή, 
φίλοι  καί  άδελφοί,  γενώμεθα  τής  τοϋ  πλουσίου  μερίδος,  μηδέ  όδυνηθώμεν  έν  τή 
φλογί,  μηδέ  τώ  χάσματι  δια  στώμεν  άπό  τών  όσιων,  μηδέ  δεηθώμεν  Λαζάρου  τοϋ 
πένητος,  άκρω  δακτύλω  καταψΰξαι  την  γλώσ  σαν  ημών  φλεγομένην,  καί  μηδέ 
τοσούτου  τυγχάνω  μεν.  Γενώμεθα  χρηστοί,  εΰσπλαγχνοι,  συμπαθείς·  μιμησώμεθα 
τοϋ  Δεσπότου  την  άγαθότητα,  ός  άνα  τέλλει  τον  ήλιον  άγαθοΐς  καί  πονηροΐς,  καί 
τρέφει  τή  βροχή  πάντας  ομοίως.  Μη  δεξώμεθα  πλουτεΐν  διά  τής  τών  άλλων  πενίας· 
μή  παρά  τοσοϋτον  έλθωμεν  τής  θείας  ΐσότητος·  μηδέ  μίξωμεν  τον  ήμέτερον  πλούτον 
άλλοτρίοις  δάκρυσιν,  ύφ'  ών  ώς  ίοϋ  καί  ση  τός  έκδαπανηθήσεται,  ή,  τό  γε  τής 
Γραφής  εί  πεΐν,  έξεμεθήσεται.  Αλλά  έσμεν  τοϋ  δέοντος  άπο  πληστότεροι;  έστι  καί 
πλεονεκτήσαι  καλώς.  35.1057  Δώμέν  τι  μικρόν  έντεϋθεν,  ΐν'  έκεΐθεν  πλουτήσωμεν. 

ΙΒ'.  Ταϋτα  μέν  ούν  ήδη  κοινά  προς  πάντας,  ού  τούς  έν  πολιτεία  μόνον,  τά 
παραγγέλματα·  κοινά  γάρ  καί  κοινής  άρρωστίας  τά  φάρμακα.  Σύ  δέ  άπόγραφε 
δικαίως  ημάς,  ό  τών  ήμετέρων  φόρων  άπο  γραφεύς·  άπόγραφε,  μή  τούς  έμούς 
λόγους  έπι  μελώς,  ών  ούδέν,  ή  μικρόν  τό  κέρδος,  ή  εις  άκοής  χάριν  καί  ηδονήν, 
άλλά  τον  έμόν  λαόν  όσίως  καί  φιλανθρώπως·  αίδεσθείς,  εί  μή  τι  άλλο,  ή  τον  καιρόν 
αύτόν,  ότι  καί  ό  Σωτήρ  έν  άπογραφή  τίκτεται.  Έξ  ήλθε  γάρ  δόγμα,  φησί,  παρά 
Καίσαρος  Αύγού  στου,  τοϋ  άπογράφεσθαι  πάσαν  την  οίκουμέ  νην  καί  άπεγράφετο. 
Ανέβη  δέ  καί  Ιωσήφ  έν  Βηθλεέμ  σύν  Μαριάμ  τή  μεμνηστευμένη  αύτώ  γυναικί 
άπογράψασθαι,  διά  τό  είναι  αύτόν  έξ  οίκου  καί  πάτριάς  Δαβίδ.  Καί  τηνικαϋτα  ό  Σω 
τήρ  τίκτεται,  τό  θαυμάσιον,  ό  πάντων  δημιουργός  καί  δεσπότης,  έν  φαύλω  καί 
μικρώ  καταλύ  μάτι.  Φοβηθώμεν  τό  μυστήριον  αίδεσθώμεν  την  οικονομίαν,  καί 
αύτοί  τώ  καιρώ  τι  συνεισενέγκωμεν.  Νϋν  άγγελοι  χαίρουσι,  νϋν  ποιμένες  περιαστρά 
πτονται,  νϋν  άστήρ  έξ  Ανατολών  τρέχει  προς  τό  μέ  γιστον  φώς  καί  άπρόσιτον  νϋν 
μάγοι  προσπίπτουσι,  καί  δωροφοροϋσι,  καί  τον  πάντων  βασιλέα  γινώσκου  σι,  καί 

καλώς  τώ  αστέρι  τεκμαίρονται  τον  ουράνιον  νυνί  τε  Ηρώδης  μαίνεται,  καί 
παιδοφονεΐ,  καί  διά  τον  έλευθερωτήν,  αναιρεί  τούς  τής  έλευθερίας  τυγχάνειν 
όφείλοντας.  ’Αλλ'  ημείς  γε  μετά  τών  προσκυ  νούντων  γενώμεθα,  καί  προσενέγκωμεν 
τώ  δι'  ημάς  πτωχεύσαντι  μέχρι  καί  σώματος,  μη  Λίβανον,  μηδέ  χρυσόν,  μηδέ 
σμύρναν  τον  μέν  ώς  Θεώ,  τον  δέ  ώς  βασιλεΐ,  την  δε  ώς  γευσαμένω  δι'  ημάς  νεκρότη 
τος·  άλλα  δώρα  μυστικά,  καί  ύπέρ  τό  φαινό  μενον  τό  γε  μηδέν  λαβεϊν,  μηδέ  τώ 
πλούτω  τι  συγ  χωρήσαι  κατά  πενίας,  μηδ'  άδικήσαι  τό  πλάσμα  διά  τού  πλάσματος. 

ΙΓ'.  Σύν  Χριστώ  γράφεις,  σύν  Χριστώ  ταλαντεύεις,  σύν  τη  κεφαλή  δοκιμάζεις, 
μετά  τού  λόγου  λογίζη.  Χριστός  άρτι  γεννάταί  σοι,  καί  Θεός  έστι,  καί  αν  θρωπος 
γίνεται,  καί  άνθρώποις  συναναστρέφεται.  Τί  τού  λόγου  δηλοϋντος;  Έμοί  δοκεϊ,  είς 
νουθε  σίαν  τών  τα  τοιαϋτα  πιστευομένων,  ότι  ταϊς  με  γίσταις  τών  διοικήσεων  Θεός 
άεί  συνεισέρχεται.  Καί  35.1060  ϊνα  μέν  καταιδέσειε  τούς  άπογράφοντας,  τηνι  καϋτα 
όμιλε!  σαρκί  καί  άνθρώποις·  ίνα  δέ  παραμυ  θήσηται  τής  δουλείας  ημάς,  καί  τήν 
εύγνωμοσύνην  νομοθέτηση  (ούδέ  γάρ  τούτο  παροπτέον),  τελεί  καί  αύτός  τό 
δίδραχμον,  καί  ούχ  ύπέρ  έαυτοΰ  μόνον,  άλλα  καί  Πέτρου  τού  τιμιωτάτου  τών 
μαθητών  έπεί  καί  άνθρωπος  έγένετο  δι'  ημάς,  καί  δούλου  μορφήν  άνεδέξατο,  καί 
ύπέρ  τών  άνομιών  ημών  ήχθη  είς  θάνατον.  Ταϋτα  μέν  ό  Σωτήρ,  καί  τώ  θελήματι  μό 
νον,  ώς  Θεός,  σώσαι  δυνάμενος,  έπεί  καί  τά  πάντα  προστάγματι  συνεστήσατο·  μεϊζον 
δέ  καί  δυσωπητι  κώτερον  είσήνεγκεν  ήμϊν,  τήν  συμπάθειαν  καί  τό  όμότιμον.  Τί  δέ 
ημείς  οί  Χριστού  μαθηταί  τού  πράου  καί  φιλανθρώπου,  καί  τοσοΰτον  ήμϊν  λειτουρ 
γήσαντος;  Ού  μιμησόμεθα  τού  Δεσπότου  τήν  εύ  σπλαγχνίαν;  ούκ  έσόμεθα  χρηστοί 
τοϊς  όμοδούλοις,  ϊνα  τοιούτου  τυχωμεν  καί  αύτοί  τού  Κυρίου  μετρούν  τος,  ώς  αν 
μετρήσωμεν;  ού  κτησόμεθα  τάς  έαυτών  ψυχάς,  διά  τής  ήμερότητος;  Αρκεί  δουλεύειν 
τοϊς  έλευθέροις,  καί  τοσοΰτον  είναι  τό  διάφορον,  ώστε  τοΰ  αύτοΰ  χοός,  τό  μέν 
κρατεΐν,  τό  δέ  άρχεσθαι·  καί  τό  μέν  τάσσειν  φόρους,  τό  δέ  άπογράφεσθαυ  καί  τοϊς 
μέν  άδικεΐν  έξεΐναι  καί  ποιεΐν  κακώς,  τοϊς  δέ  ύπέρ  τού  μή  παθεΐν  δεΐσθαι  καί 
άγωνίζεσθαι·  καί  ταύτα  είναι  περί  τήν  μίαν  εικόνα,  καί  τό  εν  άξίωμα,  τούς  τής  αύτής 
ζωής  κληρονόμους,  ύπέρ  ών  Χριστός  ομοίως  άπέθανεν.  Αρκεί  ταύτα  τοϊς  έλευθέροις· 
μή  βαρυνέσθω  δέ  ό  ζυγός,  μηδέ  τής  πρώτης  ημών  άμαρτίας  τό  έπιτίμιον. 

ΙΔ'.  Ώς  άπόλοιτο  ή  κακία,  καί  ή  πρώτη  ταύτης  καταβολή,  καί  ό  καθεύδουσιν 
ήμϊν  έπισπείρας  τά  ζι  ζάνια  Πονηρός,  ϊν'  άρχή  τού  κακού  γένηται  τό  άμε  λήσαι  τοΰ 
άγαθοΰ,  ώσπερ  καί  σκότους  ή  τού  φωτός  ύποχώρησις.  Ταύτα  τό  ξύλον,  καί  ή  πικρά 
γεΰσις,  καί  ό  βάσκανος  δφις,  καί  ή  παρακοή  έν  ίδρώτι  τού  προσώπου  ζην 
κατακρίνασα.  Εντεύθεν  γυμνός  εγώ  καί  άσχημων,  καί  τήν  γύμνωσιν  έγνων,  καί  τον 
δερ  μάτινον  χιτώνα  ήμφιασάμην,  καί  τού  παραδείσου  διέπεσον,  καί  είς  τήν  γήν 
άπεστράφην,  δθεν  έλη  φθην,  έν  τούτο  άντί  τρυφής  έχων,  τά  έμαυτοΰ  γινώ  σκειν 
κακά·  καί  λύπην  κατεκρίθην  άπαυστον  άντί  τής  μικράς  ηδονής,  καί  πόλεμον  προς 
τον  φιλώ  θέντα  κακώς,  καί  διά  τής  γεύσεως  ύποσπάσαντα.  Ταΰτα  τής  κακίας  έμοί  τά 
έπίχειρα·  έντεΰθεν  τό  35.1061  γεννάσθαι  μόχθω,  καί  ζήν,  καί  λόεσθαι.  Δύτη  μήτηρ 
χρείας,  ή  δέ  πλεονεξίας,  ή  δέ  πολέμων,  πόλε  μοι  δέ  φόρων  πατέρες,  οί  δέ  τής 
κατακρίσεως  τό  βαρύτατον.  Άλλ'  ημείς  γε  μή  τό  πρόστιμον  έπιτεί  νωμεν,  ύπό  τήν 
αύτήν  κείμενοι  καταδίκην,  μηδέ  άλ  λοις  κακοί  γενώμεθα.  Φιλανθρωπίαν  ημάς  τήν 
είς  άλλήλους  άπαιτεΐ  Θεός,  καν  ύπ'  αύτοΰ  κολαζώ  μέθα. 

ΙΕ'.  ’Έσται  καί  άλλη  τις  έγγραφή,  καί  άλλος  άπο  γραφεύς·  εϊ  τινα  βίβλον 
ζώντων  άκούεις,  καί  βίβλον  ού  σωζομένων.  Έκεΐ  πάντες  έγγραφησόμεθα,  μάλ  λον 
δέ  ήδη  γεγράμμεθα  κατ'  άξίαν  τών  ένταύθα  βε  βιωμένων  έκαστος.  Ού  πλούτος  έχει 
τό  πλέον  έκεΐ,  ού  πενία  τό  έλαττον,  ού  χάρις,  ούκ  έχθρα,  ούκ  άλλο  τι  τών  άπάντων, 
οίς  ένταΰθα  τό  δίκαιον  κλέ  πτεται.  Δακτύλω  Θεού  πάντες  γεγράμμεθα,  καί  άνοι 

γήσεται  ήμϊν  βίβλος  έν  ήμερα  άποκαλύψεως.  Μικρός  μεν  καί  μέγας  έκεΐ  έστι,  καί 
θεράπων  όμοΰ  δεσπότη,  τό  Σολομώντος  φθέγξομαι,  καί  βασιλεύς  άρχο  μένω,  καί 
άπογραφεύς  άπογραφομένω,  καί  ή  λαμπρότης  έγγύθεν.  Καί  τό  δύσφημον 
σιωπήσομαι·  πλήν  οία  γράφομεν,  τοιαυτα  καί  γραφησόμεθα.  Ταυ  την  ποίησον 
σεαυτω  την  έγγραφήν  χρηστοτέραν,  ήμϊν  φανείς  χρηστός  καί  φιλάνθρωπος. 

Ις.  Τί  προς  ταϋτα  λέγεις;  Τί  γράφεις,  ώ  φίλων  άριστε  καί  ήλίκων  καί 
παιδευτών  ήμϊν  κοινωνέ  καί  παιδευμάτων,  εΐ  καί  νϋν  ήμάς  είς  τήν  κρείττω  μοΐ  ραν  ό 
Θεός  έ'ταξεν,  υμάς  ταϋτα  παιδεύειν  τούς  έν  έξουσία  (όκνώ  γάρ  είπεΐν  βαρυτέραν);  ~Ω 
πατρίδος  εύσεβοϋς  καί  γένους,  ώ  γονέων  ιερών  ιερόν  φυ  τον,  ώ  ρίζα  τέκνων 
ίερωτέρων,  πώς  ποτέ  άπο  δέχη  τούς  έμούς  λόγους;  Άρά  τι  πείθομεν,  ή  δεήσει 
κατεπάδειν  μακρότερα;  Τούτο  μεν  ούκ  είκάζειν,  άλλ'  εύ  είδέναι  χρή,  ότι  σε  οί  παρ' 
έμοϋ  λόγοι  έκ  πλείονος  έχουσιν.  Καί  γάρ  εί  μή  τινι  άλλω  θαρρεΐν  εϊχομεν,  άλλα  τοΐς 
λόγοις  αύτοΐς,  οι  σε  άεί  προς  τα  καλά  ραδίως  άγουσιν,  ή  άρχόμενον,  ή  έπόμενον 
τούτο  γάρ  έστιν,  ώ  τών  πολλών  οί  σοφοί  διαφέρουσιν.  Έγώ  δέ  μικρόν  έ'τι  προσθήσω 
τοΐς  είρημένοις·  σύ  μεν  έδωκας  μισθόν  τοΐς  έμοΐς  λόγοις,  δντινα  δέδωκας·  οί  δέ  σοι 
διδόασι  καί  προσάγουσι  πένητας,  πάντα  χορόν  ιερέων,  χορόν  φιλοσόφων,  ούδενί 
δεσμώ  κάτω  κατεχομένων,  μόνα  κεκτημένων  τα  σώματα,  καί  ούδ'  αύτά  παντελώς· 
ούδέν  έχόντων  Καίσαρι,  πάντα  Θεώ,  ύμνους,  εύχάς,  άγρυπνίας,  δάκρυα,  35.1064 
κτήσιν  ού  κρατουμένην,  άποθανεΐν  κόσμω,  ζήσαι  Χριστώ,  σάρκα  κενώσαι,  ψυχήν 
έλκΰσαι  άπό  τού  σώματος.  Τούτων  φειδόμενος,  ή  καί  καθαρώς  άποδιδούς  τώ  Θεώ 
τούς  θεραπευτάς  τού  Θεού  καί  μύστας,  καί  τών  ούρανίων  έπόπτας,  τήν  άπαρχήν  τού 
ήμετέρου  γένους,  τό  έ'ρεισμα  τούς  της  πίστεως  στεφάνους,  τούς  μαργαρίτας  τούς 
τίμιους,  τούς  τού  ναού  λίθους,  ού  θεμέλιος  καί  άκρογωνιαΐος  Χριστός,  τού  καλού 
λέγω  τής  Εκκλησίας  πληρώματος·  καί  κάλλιστα  αν  καί  τούτοις,  καί  σεαυτω,  καί 
πάσιν  ήμϊν  βουλεύσαιο.  Καί  σοι  εύχομαι  τούτον  παρ’  ήμών  τον  πλούτον  γενέσθαι 
μάλλον,  ή  πολλοΰ  χρυσίου  καί  άργυρίου  θησαυρούς,  νΰν  ύπάρχοντας,  καί  μετ' 
ολίγον  ούκ  έσομένους. 

ΙΖ'.  Αΰτη  τών  έμών  λόγων  ύμΐν  ή  καρποφορία,  εί  καί  τής  έλπίδος  έλάττων, 
άλλα  κατά  γε  τήν  ήμετέραν  δύναμιν.  Υμείς  δέ  άντιδοίητέ  μοι  τής  έμής  εισφοράς  τό 
μεΐζον,  τήν  εύπείθειαν  ώς  αν  τά  τε  άλλα  καί  ήττον  δέησθε  τών  έμών  λόγων, 
άλλήλους  κατανοοΰντες  είς  παροξυσμόν  άγάπης  καί  καλών  έ'ργων  ώς  αν  χρηστής 
καί  φιλανθρώπου  τής  έκεΐθεν  γραφής  τυχόντες,  καί  περί  τον  πάντων  βασιλέα 
χορεύοντες,  ό  μόνον  έργον  έστί  τοΐς  έκεΐ  γεγραμμένοις,  λειτουργώμεν  Θεώ  τήν 
αΐνεσιν,  τήν  μίαν  Πατρός,  καί  Υίοΰ,  καί  άγιου  Πνεύματος,  καί  θεωροΰντες  καί 
άνυψοΰντες  τήν  τής  θεότητος  δόξαν  τε  καί  λαμπρότητα,  δτι  αύτώ  ή  δόξα,  καί  ή  τιμή, 
καί  ή  προσκύνησις  είς  τούς  αιώνας  τών  αιώνων.  Αμήν. 

